

संस्था दर्ता तथा नियमन सम्बन्धी ऐन, २०७७



मुसिकोट नगरपालिका

स्थानीय राजपत्र

खण्ड :४

संख्या : ६

चैत्र २३, २०७७

भाग - १

मुसिकोट नगरपालिका
नगर कार्यपालिकाको कार्यालयको

सूचना

सम्वत २०७७ सालको ऐन नं ६

संस्था दर्ता तथा नियमन सम्बन्धी ऐन, २०७७

प्रस्तावना: मुसिकोट नगर क्षेत्रभित्र सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, पर्यावरण, खेलकुद, विकास वा परोपकारी संस्थाहरुको स्थापना तथा दर्ता गर्ने र कानून बमोजिम दर्ता भएका संघ संस्थाहरुको लगानी र भूमिकालाई प्रभावकारी, जवाफदेही र

संस्था दर्ता तथा नियमन सम्बन्धी ऐन, २०७७

पारदर्शी बनाउदै नगरको प्राथमिकताको क्षेत्रमा काम गर्ने वातावरण बनाउन स्थानीय सरकार सञ्चालन ऐन, २०७४ को परिच्छेद ३ को दफा ११ को उप दफा ४ (ठ) बमोजिम कानूनी व्यवस्था गर्ने आवश्यकता भएकोले स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम मुसिकोट नगरपालिकाको नगर सभाले यो ऐन बनाएको छ ।

१. संक्षिप्त नाम र प्रारम्भ : (१) यो ऐनको नाम “संस्था दर्ता तथा नियमन सम्बन्धी ऐन, २०७६” रहेको छ ।

(२) यो ऐन तुरुन्त लागु हुनेछ ।

(३) यो ऐन मुसिकोट नगरपालिकाको नगर क्षेत्रभित्र लागु हुनेछ ।

२. परिभाषा र व्याख्या : विषय वा प्रसंगले अर्को अर्थ नलागेमा यस ऐनमा-

(क) “नगरसभा” भन्नाले मुसिकोट नगरपालिकाको नगरसभालाई सम्भनु पर्दछ ।

(ख) “नगरपालिका” भन्नाले मुसिकोट नगरपालिका सम्भनु पर्दछ ।

(ग) “प्रमुख” भन्नाले मुसिकोट नगरपालिकाको नगर प्रमुखलाई सम्भनुपर्दछ ।

(घ) “उप-प्रमुख” भन्नाले मुसिकोट नगरपालिकाको नगर उपप्रमुखलाई सम्भनुपर्दछ ।

- (ङ) “स्थानीय अधिकारी” भन्नाले मुसिकोट नगरपालिकाको प्रमुख प्रशासकीय अधिकृत वा कार्यालयले तोकेको व्यक्तिलाई सम्झनुपर्छ ।
- (च) “संस्था” भन्नाले आर्थिक, सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, विकास, पर्यावरण तथा परोपकारी कार्यहरुको विकास, प्रवर्द्धन एवं विस्तार गर्ने उद्देश्यले स्थापना भएको संघ, संस्था, क्लब, आमा समूह, अध्ययन केन्द्र आदि सम्झनुपर्छ ।
- (छ) “दातृ निकाय” भन्नाले सामाजिक विकास कार्यमा प्रचलित कानून वमोजिम सहयोग गर्ने द्विपक्षीय तथा वहुपक्षीय विकास साझेदारलाई सम्झनु पर्दछ ।
- (ज) “अन्तर्राष्ट्रिय गैर सरकारी संस्था” भन्नाले अन्य राष्ट्रमा दर्ता भई प्रचलित कानून वमोजिम अनुमति लिई काम गर्ने संस्थालाई सम्झनु पर्दछ ।
- (झ) “कार्य समिति” भन्नाले संस्थाको विधान अनुसार गठन भएको प्रवन्ध समिति वा कार्य समितिलाई सम्झनुपर्छ ।
- (ञ) “विधान” भन्नाले संस्थाको विधानलाई सम्झनु पर्नेछ ।
- (ट) “तोकिएको” वा “तोकिए वमोजिम” भन्नाले यस ऐन अन्तर्गत बनेको नियमावलीमा तोकिएको वा तोकिए वमोजिम सम्झनुपर्छ ।

३. दर्ता नगरी संस्था खोल्न नहुने : (१) यस ऐन बमोजिम मुसिकोट नगरपालिकामा दर्ता नगरी कसैले पनि संस्था स्थापना र सञ्चालन गर्न पाइने छैन ।

(२) प्रचलित नेपाल कानून बमोजिम अन्यत्र संस्था स्थापना गरी यस नगरपालिका क्षेत्र भित्र शाखा विस्तार गर्दा वा कार्यक्षेत्र बनाउदा यस नगरपालिकाको पूर्व स्वीकृति लिनु पर्नेछ । स्वीकृति नलिने संस्थाहरूलाई काम गर्न रोक लगाई कानून बमोजिम कारबाही गर्न सकिनेछ ।

४. संस्थाको दर्ता तथा सञ्चालन सम्बन्धी व्यवस्था : (१) यो ऐन बमोजिम संस्था दर्ता गर्न चाहने कुनै सात जना वा सो भन्दा बढी व्यक्तिहरूले संस्था सम्बन्धी देहायको विवरण खुलाई स्थापना गर्न चाहेको संस्थाको विधानको २ (दुई) प्रति र तोकिएको दस्तुर सहित तोकिएको अधिकृत समक्ष निवेदन दिनु पर्नेछ ।

(क) संस्थाको नाम,

(ख) उद्देश्यहरू,

(ग) संस्थाको कार्यक्षेत्र र विषय

(घ) प्रबन्ध समितिका सदस्यहरूको नाम, ठेगाना र तीन पुस्ते विवरण ,

(ङ) स्रोत साधन सम्बन्धी विवरण

(च) कार्यालय खोल्ने ठेगाना,

संस्था दर्ता तथा नियमन सम्बन्धी ऐन, २०७७

(छ) पदाधिकारीको नेपाली नागरिकताको प्रमाण पत्रको प्रतिलिपि,

२) सम्बन्धित वडा कार्यालयको सिफारिश पत्र ।

३) उपदफा (१) बमोजिमको निवेदन प्राप्त भएपछि
स्थानीय अधिकारीले आवश्यक छानविन गरी संस्था दर्ता गर्न
उचित ठानेमा संस्था दर्ता गरी दर्ता प्रमाणपत्र दिइनेछ ।

४) प्रचलित कानून बमोजिम अन्य निकायमा दर्ता भै
स्थापना र संचालनमा रहेका संस्थाहरु यस ऐन बमोजिम
दर्ता/सूचिकरण हुन साविक दर्ता प्रमाणपत्र संलग्न राखि
निवेदन दिनुपर्नेछ । संस्थाको नामबाट कानूनले प्रतिबन्ध
लगाएको कार्य गर्न पाइने छैन ।

(५) उपदफा (३) बमोजिम संस्था दर्ता गर्दा
संस्थाको उद्देश्य र कामको प्रकृतिको आधारमा तोकिए बमोजिम
वर्गीकरण गरिनेछ ।

(६) यस दफा अन्तर्गत दिइने प्रमाणपत्रको
ढाँचा, अवधि, दर्ता, नवीकरण र दस्तुर तोकिए बमोजिम हुनेछ ।

५. संगठित संस्था मानिने : (१) यस ऐन अन्तर्गत दर्ता भएको प्रत्येक
संस्था अविच्छिन्न उत्तराधिकारवाला स्वशासित संगठित संस्था
हुनेछ । सो संस्थाको सबै कामको निमित्त आफ्नो एउटा छहूँ छाप
हुनेछ ।

संस्था दर्ता तथा नियमन सम्बन्धी ऐन, २०७७

(२) संस्थाले व्यक्ति सरह चल अचल सम्पत्ति प्राप्त गर्न,
उपभोग गर्न र बेच विखन गर्न सक्नेछ ।

(३) संस्थाले व्यक्ति सरह आफ्नो नामबाट नालिस उजूर
गर्न सक्नेछ र सो उपर पनि सोही नामबाट नालिस उजूर लाग्नेछ
।

६. संस्थासँग सहकार्य सम्बन्धी व्यवस्था: नगरपालिकाले तोकेको वा
स्वीकृत गरेको कुनै योजना तथा कार्यक्रम कार्यान्वयन गर्न
प्रचलित कानूनको अधीनमा रही संस्थाहरुसँग सहकार्य गर्न
सकिनेछ । सहकार्य सम्बन्धी विधि प्रक्रिया र शर्त तोकिए वमोजिम
हुनेछ ।
७. संस्थाको सम्पत्ति : (१) संस्थाले व्यक्ति सरह चल अचल सम्पत्ति
राख्न सक्नेछ ।

(२) संस्थाको सदस्य वा कर्मचारी वा कसैले संस्थाको
विधान विपरित संस्थाको कुनै सम्पत्ति दुरुपयोग गरेमा वा कब्जा
गरेमा वा रोक्का राखेमा संस्थाले त्यस्तो सम्पत्ति दुरुपयोग गर्ने वा
कब्जा वा रोक्का राख्ने संस्था वा व्यक्तिबाट फिर्ता लिन सक्नेछ ।

(३) उपदफा (२) वमोजिम सम्पत्ति फिर्ता गर्न गराउन
प्रमुख प्रशासकीय अधिकृतले आदेश दिन सक्नेछ ।

संस्था दर्ता तथा नियमन सम्बन्धी ऐन, २०७७

(४) उपदफा (२) बमोजिम संस्थाको सम्पत्ति फिर्ता गर्ने गरी प्रमुख प्रशासकीय अधिकृतले गरेको कारवाहीमा चित्त नबझुने व्यक्ति वा संस्थाले सम्बन्धित निकायमा उजुरी गर्न सक्नेछ ।

(५) संस्थाको सदस्य वा कर्मचारी वा कसैले संस्थाको कुनै सम्पत्ति वा लिखत वा प्रतिष्ठा विरुद्ध कुनै गैर कानूनी कार्य गरेमा संस्था, संस्थाको कुनै सदस्य वा तोकिएको अधिकृतले प्रचलित कानून बमोजिम मुद्राको कारवाही चलाउन सक्नेछ ।

८. संस्था गाभ्ने गाभिने वा उद्देश्यमा हेरफेर : (१) संस्थाको उद्देश्यहरूमा हेरफेर गर्न आवश्यक देखिएमा वा संस्थामा कुनै अर्को संस्थालाई गाभ्न वा अर्को संस्थासंग गाभिन उचित देखेमा कार्यसमितिले तत् सम्बन्धी प्रस्ताव तयार गरी सो प्रस्ताव उपर छलफल गर्न संस्थाको विधान बमोजिम साधारण सभा बोलाउनु पर्नेछ ।

(२) साधारण सभा सचालनका लागि आवश्यक गणपुरक उपस्थित सदस्य संख्याको वहमत सदस्यहरूले प्रस्तावमा समर्थन जनाएमा सो प्रस्ताव साधारण सभाबाट पारित भएको मानिनेछ । तर सो प्रस्ताव लागु गर्न तोकिएको अधिकृतको पूर्व स्वीकृति लिनु पर्ने छ ।

९. हिसाबको विवरण पेश गर्नु पर्ने : कार्य समितिले आफ्नो संस्थाको कामको प्रगति, हिसाबको विवरण र लेखापरीक्षकको प्रतिवेदन प्रत्येक वर्ष नगरपालिका समक्ष पेश गर्नु पर्नेछ ।

१०. हिसाब जाँच गर्ने : (१) प्रमुख प्रशासकीय अधिकृतले आवश्यक देखेमा संस्थाको हिसाब आफुले खटाएको वा नियुक्त गरेको कुनै कर्मचारीद्वारा जाँच गर्न गराउन सक्नेछ ।

(२) हिसाब जाँच गर्ने अधिकृतले मारेको विवरण तथा कागजपत्रहरु वा सोधेको प्रश्नको समयमा जवाफ दिनु प्रत्येक संस्थाको पदाधिकारी, सदस्य र कर्मचारीको कर्तव्य हुनेछ ।

(३) हिसाब जाँच गर्ने अधिकृतले प्रमुख प्रशासकीय अधिकृतले तोकिदिएको म्याद भित्र हिसाब जाँचको प्रतिवेदन प्रमुख प्रशासकीय अधिकृत समक्ष पेस गर्नु पर्नेछ र सो प्रतिवेदनको आधारमा संस्थाको कुनै सम्पत्ति सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको छ भन्ने प्रमुख प्रशासकीय अधिकृतलाई लागेमा निजले त्यस्तो पदाधिकारी, सदस्य वा कर्मचारीबाट सो हानी नोक्सानी भएको रकम वा जिन्सी असुल गर्न प्रचलित कानून बमोजिम कारबाही चलाउन सक्नेछ । अन्य प्रचलित कानूनले सजाय समेत हुनेमा अपराध भएकोमा अन्य प्रचलित कानून बमोजिम निज उपर मुद्दा चलाउन बाधा पर्ने छैन ।

११. निर्देशन दिने : नगरपालिकाले संस्थालाई आवश्यक निर्देशन दिन सक्नेछ र त्यस्तो निर्देशन पालना गर्नु सम्बन्धित संस्थाको कर्तव्य हुनेछ ।

१२. दण्ड र सजाय : (१) ऐनको दफा ३ बमोजिम दर्ता नगराई संस्था स्थापना वा सञ्चालन गरेमा त्यस्ता संस्थाका कार्य समितिका सदस्यहरुलाई प्रमुख प्रशासकीय अधिकृतले जनही ५ (पाँच) सय रुपैयाँ सम्म जरीवाना गर्न सक्ने छ ।

(२) दफा ९ बमोजिमको विवरण पेश नगरेमा कार्य समितिका सदस्यहरुलाई प्रमुख प्रशासकीय अधिकृतले जनही २ (दुई) सय रुपैया सम्म जरीवाना गर्न सक्नेछ । तर कुनै सदस्यले दफा ९ उल्लंघन हुन नदिन सकभर प्रयत्न गरेको थियो भन्ने प्रमुख प्रशासकीय अधिकृतलाई लागेमा निजलाई सजाय मिन्हा दिन सक्नेछ ।

(३) दफा १० को उपदफा (३) बमोजिम हिसाबजाँच गर्न सम्बन्धित अधिकृतले मागेको विवरण तथा कागजपत्रहरु वा सोधेको प्रश्नको जवाफ नदिने सम्बन्धित पदाधिकारी, सदस्य वा कर्मचारीलाई प्रमुख प्रशासकीय अधिकृतले पाँचसय रुपैयाँ सम्म जरीवाना गर्न सक्नेछ । (४) दफा ८ बमोजिम प्रमुख प्रशासकीय अधिकृतको पूर्व स्वीकृति नलिई संस्थाको उद्देश्यमा हेरफेर गरेमा वा अर्को संस्थासँग गाभ्ने गाभिने गरेमा वा संस्थाले आफ्नो उद्देश्यको प्रतिकूल हनु गरी कामकारवाही गरेमा वा नगरपालिकाले दिएको निर्देशन पालना नगरेमा प्रमुख प्रशासकीय अधिकृतले त्यस्तो संस्थाको दर्ता निलम्बन वा खारेज गर्न सक्नेछ ।

संस्था दर्ता तथा नियमन सम्बन्धी ऐन, २०७७

१३. पुनरावेदन : प्रमुख प्रशासकीय अधिकृतले गरेको अन्तिम निर्णय उपर ३५ दिन भित्र सम्बन्धित जिल्ला अदालतमा पुनरावेदन लाग्ने छ ।

१४. संस्थाको विघटन र त्यसको परिणाम : (१) संस्थाको विधान बमोजिम कार्य सञ्चालन गर्न नसकी वा अन्य कुनै कारणवस संस्था विघटन भएमा त्यस्तो संस्थाको सम्पूर्ण जायजेथा नगरपालिकाको हुनेछ ।

(२) उपदफा (१) बमोजिम विघटन भएको संस्थाको दायित्वको हकमा सो संस्थाको जायजेथाले खामेसम्म त्यस्तो दायित्व नगरपालिकाले व्यहोर्नेछ । तर संस्थाको जायजेथाले नखाम्ने अन्य दायित्व नगरपालिकाले व्यहोर्ने छैन ।

१५. अन्तर्राष्ट्रिय गैर सरकारी संस्था सम्बन्धी व्यवस्था: १) कुनै पनि अन्तर्राष्ट्रिय गैर सरकारी संस्थाले प्रचलित कानून बमोजिम मुसिकोट नगरपालिका क्षेत्रभित्र कार्य गर्दा मुसिकोट नगरपालिकाबाट पूर्व स्वीकृति लिनुपर्नेछ । स्वीकृति प्रदान गर्ने प्रक्रिया तोकिए बमोजिम हुनेछ ।

१६. अन्य नेपाल ऐन बमोजिम दर्ता वा स्थापना गर्नुपर्ने : यस ऐन बमोजिम दर्ता भएको संस्था प्रचलित नेपाल कानून बमोजिम अन्यत्र दर्ता र इजाजत लिई सञ्चालन गर्नु पर्ने रहेछ भने यस ऐन

संस्था दर्ता तथा नियमन सम्बन्धी ऐन, २०७७

बमोजिम दर्ता भएको संस्थाले सो ऐन बमोजिम दर्ता गरी स्वीकृति
लिएर मात्र स्थापना वा संचालन गर्नुपर्नेछ ।

१७. नियम बनाउने अधिकारः यस ऐनको उद्देश्य कार्यान्वयन गर्न नगर
कार्यपालिकाले नियम बनाउन सक्नेछ ।

१८. खारेजी र बचाउः (१) संस्था दर्ता, नवीकरण सम्बन्धी व्यवस्थापन
अन्य प्रचलित कानूनमा व्यवस्था भएकोमा बाहेक यसै ऐन बमोजिम
भए गरेको मानिनेछ ।

(२) यस ऐनमा भएको कुनै व्यवस्था प्रचलित संघीय र
प्रदेश कानूनसँग बाभिने भएमा बाभिएको हदसम्म अमान्य हुनेछ ।

आज्ञाले,
नरहरी तिवारी
प्रमुख प्रशासकीय अधिकृत